

# tíðinda sosialurinn blaðið

7,-

Nr. 231 ★ hósdagur 3. desember 1992

**Runavíkar Kommuna:**


**Stóra láni-  
byrðan er  
nógv størri  
enn býráðs-  
formaðurin  
sigur** Síða 6 & 7

## Í dag fellur hamarin

# Vit mugu

# ikki missa skipini

Síðurnar  
18 og 19



*Piddi, kokkur á Sigurfaranum á molanum, tá teir settu fólk av seinasta túr. Mynd: Kalmar*

*Langfaralínubátarnir í Klaksvík fara undir hamaran í dag, og hetta kann gerast lagnutungt hjá mongum familjum*

# VÆLKOMNIR

**Løgmaður:**  
*"Tað er sera positivt, at vit nú kunna fáa búskaparliga ráðgeving frá fremmandum serfrøðingum. Eg leggi dent á, at talan er um ráðgeving, sum skal brúkast av landsstýrinum og donsku myndugleikunum*

Síða 3





**Orð jan Myndir kalmar**

*Teir triggir IMF-ararnir á fundi í Tingnesi saman við lögmanni og landsstýrismonnum*

**Atli Dam, lögmaður:**

# IMF-frágreiðing kann fáa stórantýdningu fyri okkum

*Ein avgerandi spurningur fyri eina endurreisingarætlan fyri føroyska samfelagið er møguleikin at skaffa figging. Tí vil ein frágreiðing frá einum stovni sum IMF, sum viðger truplu støðu okkara, verða ein fyrimunur fyri møguleikarnar at fáa figging í framtíðini sigur Atli Dam, lögmaður, nú landsstýrið hevur havt sín fyrsta fund við umboð fyri altjóða gjaldoyragrunnin IMF.*

*Lögmaður heldur tað er sera positivt, at vit nú kunnu fáa búskaparliga ráðgeving frá fremmandum serfrøðingum. Og hann leggur dent á, at talan er um ráðgeving, sum skal brúkast av landsstýrinum og donskum myndugleikum.*

Teir trí umboðini fyri IMF høvdu í gjár fund við landsstýrið. Fundir vera alla hesa vikuna og so fara útlendingarnir til Danmarkar at tosa við umboð fyri donsku stjórnina. Síðani fara teir víðari til Washington at arbeiða við tilfarinum og koma so aftur til Føroya í januar.

**Áhugaverdur**

Atli Dam, lögmaður sigur í eini viðmerking til henda fyrsta fundin við IMF-ararnar, at fundurin varð áhugaverdur. Teir greiddu

frá síni arbeidsætlan bæði uppá styttri og longri sikt. Teir vilja virka sum ráðgevarar hjá landsstýrinum og vilja helst eisini hava eitt ávíst samband við donsku stjórnina.

–Men, leggur lögmaður afturat, –tann ætlan, sum skal gerast verður gjørd saman við okkara egnu búskaparfrøðingum og síðani verður hon lögð fyri landsstýrið, sum annaðhvørt tekur hana til sín ella fær hana broytt. Soleiðis at tað verður landsstýrið, sum sendir



*IMF-ararnir Birgir Árnason, Kye-Sik-Lee og Erik Clifton á veg út í Tinganes gjáramorgunin saman við umboðum fyri Búskaparráðið*

eitt sokallað búskaparligt memorandum til donsku stjórnina til sína tíð.

**Ráðgevar**

Atli Dam leggur afturat, at tað verður ikki IMF, sum kemur at leggja navn til hetta men landsstýrið. Tær endaligu samráðingarnar um viðurskiptini og hetta 500 mill. lánið verður so millum stjórnina og landsstýrið.

–Sum teir hava sagt í pressuni og sum eg havi sagt frá byrjan, so koma IMF-ararnir at vera ráðgevarar fyrst og fremst.

Uppá fyrispurning hvørja viðmerking hann hevur til vanligu fatanina av IMF, um at teirra umboð verða sendi til eitt nú menningarland til at krevja og gjøgnumtrúfa stórar skerjingar í eitt nú tí

sosiala trygdameinum ol. sigur Atli Dam:

–Tað var nettup tosað um, hvussu týðningarmikið tað er, at ein hevur eitt gott sosialt trygdarnet kemur ein inn í størri trupulleikar av skerjingum ella av figgjarpolitikkinum. Hetta vita vit er longu hent. Arbeidsloysið er nógv vaksið. Tá er tað sera umráðandi, at ein kann leggja ein politikk til rættis, sum miðjar móti at bota um á tí sosialu síðuni, hjá teimum, sum verða veikast fyrri. Hetta havi eg varugan av, at teir hava góða fatan fyrri.

**Ráðgeving og figgingarmøguleikar**

–Nú hevur Jógvann Sundstein nevnt, at talan er eisini um ein figgingarstovn, og at hetta kann

koma okkum til góðar í síðsta enda. Hvørja viðmerking hevur tú til tað?

–Vit kunnu sjálvandi ikki beinleiðis læna pengar frá IMF, tí vit eru ikki limir har. So vilt eg havi skilt læna teir mest til limaland. Hinevgin er tað greitt, og tað eru teir greiðir yvir, at ein øgiliga týðningarmikil spurningur í sambandi við eina tílka endurreisingarætlan er figgingarmøguleikarnir.

Tað er greitt, uttan mun til hvaðani vit skulu ella kunnu læna pengar, so má ein munandi partur av viðgerðini snúgvá seg um figgingarmøguleikarnar hesi komandi árin. So tað ber als ikki til at siga, at nú er eingin møguleiki at læna longur. Tað neyðuga virksemd má figgjast.

–Men er tað ta so, at ein

frágreiðing frá IMF í síðsta enda kann vera okkum at gagni í royndunum at fáa figging?

–Tað rokni eg avgjørt við, at hon kemur at gera og uttan mun til, hvussu hon kemur at síggja út. Bara hetta at tað kemur at fyriligja eina slík frágreiðing, sum viðger truplu støðu okkara, er ein fyrimunur fyri okkum. Støðan nú, har ein líkasum bíðar, er tann, at proppur er komin í nógvav teimum kanalanum ein fær figging frá, og teir propparnir fara at lætta sær á, tá hetta arbeiðið er komið nakka væl áleiðis.

**Einki við fremmandu umsiting at gera**

–So tú ver tað sum nekad

Framhald a baksíðuni